

വളോക്താവി

ഹരി: ശ്രീഗണപതയേ നമഃ

അവിഘ്നമസ്തു

അരുമയിൽ ചേള ചമച്ചതും പണ്ടു
 ആശാരി വന്നങ്ങനും മുറിച്ചും
 ഒരുമിച്ചു തൂണിവ നാലുമേ നിർത്തി
 ഒമ്പതു ചാണുള്ള ചൂഴികവച്ചേൻ
 വാരിയും കെട്ടി വളർകോലും വീക്കി
 വാരി പുറമേ പുതച്ചമ്പിൽകോവിൽ
 ഇരുപത്തൊരായിരത്തറുന്തർ ചിരമക്കളുണ്ടെൻ
 ഇച്ചേള പുക്കും പുറപ്പെട്ടു നില്പാൻ
 കോരി നിറച്ചു നിറവൊന്നമില്ലെ
 കൊണ്ടച്ചൊരിഞ്ഞാൽ ചൊരിഞ്ഞിട്ടുകൂടാ
 ഓങ്കാരനാഥൻ ഉഴുതൊരു ഉഴവിൽ
 ഒളിവിൽ വിതച്ചു മുളച്ചൊരു വിത്തു
 അറിയാതെ കാലത്തങ്ങാനന്ത കോവിൽ
 അരിമപണിക്കു വിളിക്കുന്നോരെന്നെ
 ഇന്തയുമില്ലാ എന്റുവുമില്ലെൻ
 ഓങ്കാരവളോനെയുതു പഠിപ്പാൻ
 മൂലക്കിഴങ്ങിനു മൂന്നല്ലൊ വള്ളി
 മൂലത്തിലൊക്കെ പടർന്നുള്ള വള്ളി
 ജ്ഞാനക്കിഴങ്ങിനു നാലല്ലൊ വള്ളി
 ജ്ഞാനത്തിലൊക്കെ പടർന്നുള്ള വള്ളി
 മുപ്പത്തു മൂന്നു മരം നട്ടു കാലം
 മൂന്നു മരമതിൽ താനെ മുളച്ചു
 ആ മരമ്പുത്തൊരു പൂവുണ്ടു കയ്യിൽ

പൂവോടു ഞാനോടു ചൂടാമ്പൊന്നിന്തേൻ
 അക്കരെ നിന്നു വിളിപ്പോന്നീ വള്ളോൻ
 അക്കരെപ്പോവാൻ തുണയില്ലെന്നിരിക്ക
 മക്കളുണ്ടെവരെ കൂടെക്കൂട്ടാൻ
 വന്തെന്നയാറും കടത്തുവോനിലേ
 പൂക്കും പുറപ്പെട്ടും നിൽക്കുന്ന നേരം
 പുതുവെള്ളം വന്നു പുഴയും നിറഞ്ഞു
 ദുഃഖം പെരുതായി ഉറപ്പില്ലിനിക്കെ
 ദുഃഖം കെടുത്തെന്നെ കൊണ്ടുപോന്നിന്തേൻ
 ആറും കടന്നിട്ടങ്ങപ്പുറം ചെന്നാൽ
 ആനന്ദവള്ളോൻ പുരക്കല്പം ചെല്ലാം
 ഞാറുണ്ടു നിൽക്കുന്നു ഞാറെപ്പറിപ്പാൻ
 ഞാനിപ്പലവരേ കാണുന്നതില്ല
 കൂറുള്ളവരുണ്ടൊരമ്പത്തൊരിവർ
 കർവ്വപ്പലവരുണ്ടെവരതിലും
 പാറ കൊണ്ടെന്നെ എറിയല്ലേ കോളെ
 പണ്ടെൻ പുരയ്ക്കൽ ഞാൻ പോകുന്നനിന്തേൻ
 ഇത്തിരി നാളും കുടിൽകാത്തിരുന്നു
 ഈവള്ളോൻ കൊണ്ടെന്റെ വല്ലി പുകൾവാൻ
 പത്തുവയസ്സിൽത്താൻ കല്ലന്തൽ പൂണ്ടെൻ
 പരിശുദ്ധ തണ്ടയുമിട്ടു നടന്നു
 പത്തു വിരൽക്കു ഞാൻ മോതിരം പൂണ്ടെൻ
 പാടത്തു ചേരിയിൽ കന്നം തെളിച്ചേൻ
 മുക്തിയും വന്നു വഴികാട്ടുവാനായ്
 മൂലപുരക്കൽ ഞാൻ പോകുന്നനിന്തേൻ
 ഈരേഴുലോകം പാടൈത്തോനവള്ളോൻ
 അക്കടിൽ താനെ ഇനിക്കു കിടപ്പാൻ
 ചോരുന്നതിപ്പുറ നേരെ മുകളിൽ

ചോർച്ചയടപ്പാനെന്നിക്കാരുമില്ലെൻ
 പാരാഞ്ഞ തന്മക്കളെവരുമിപ്പോൾ
 വന്നിപ്പരയൊന്നു കുത്തിത്തരുവാൻ
 നേരായിട്ടെങ്ങും കിടക്കരുതയ്യോ
 നിന്നോടു എന്നെയും കൊണ്ടുപൊന്നിന്തേൻ
 ഉള്ളു കുത്തിട്ടൊരി ഞാറെപ്പറിപ്പാൻ
 ഉൾക്കണ്ടു ഞാറും നന്നത്തു ഞാൻ നട്ടു
 കള്ളപുലവരെ കാവലും വെച്ചു
 കാപ്പാളരുണ്ടുകളും പുയ്യോരുണ്ടു
 കൊള്ളിയും മിന്നി ഞാൻ തണ്ണിക്കു പോമ്പോൾ
 തോഴിമാർ തച്ചിട്ടും കൊട്ടിട്ടും കൊല്ലും
 ഉള്ളതു നിർവ്വോ പറയിതും കോളെ
 പണ്ടൻ പുരയ്ക്കൽ ഞാൻ പോകാതിരിന്തേൻ
 ഊരിലെക്കന്നും തെളിച്ചമുച്ചെൻ
 ഊരാഴിയഞ്ചും ഉറപ്പിച്ചു പോന്നേൻ
 മുരികളഞ്ചു കുത്തുവാൻ നിൽക്കുന്നു
 മുക്കരയിട്ടവർ കുത്തുവോരെനെയും
 കാര്യവുമുള്ളവർ വാഴുവോർ നമ്മെയും
 കാട്ടിൽപോയോടി ഒളിക്കും ചില നാൾ
 നേരിയ പള്ളി പടിപെറ്റുകൊൾവാൻ
 നേരത്തെ കൊണ്ടോയി മുളക്കാൻ പൊന്നിന്തേൻ
 എട്ടു തൊഴുത്തിലെ കന്നും തെളിച്ചേൻ
 എണ്ണാംപുരക്കൽ തൊഴുത്തില്ലം ചെന്നേൻ
 കെട്ടു കഴിക്കും കണക്കുപുലവർ താൻ
 കാണാത്തു തേടി നടന്നാരതെങ്ങും
 വെട്ടാവെളിച്ചത്തു നിൽക്കുന്നവരെ
 വേറെ തെളിച്ചങ്ങൊരുവഴി കൂട്ടി
 പട്ടാങ്ങു ചൊൽവാൻ പഴെവള്ളാനാര

പണ്ടെൻ പുരയ്ക്കൽ പോകുന്നനിന്തേൻ
 ഏണമുരുകൊന്നൊരീന്തയെ കാണാഞ്ഞു
 ഏതുവഴിയെന്നറിയുന്നതില്ലേ
 നാൽവഴിയേപ്പോയി വായിപ്പോരെന്നെ
 പോമിയെക്കാവലൊഴിഞ്ഞെ ഞാനുള്ളു
 ചേനക്കണക്കും പയറു മീനും കള്ളും
 ശേഷം വെളിച്ചെമ്പും വെച്ചു കഴിച്ചേൻ
 ആനന്ദവള്ളോനാർ തന്നോടു ചേരുവാൻ
 ആദപ്പെരുവഴി ചൊല്ലെന്നോടിന്തേൻ
 ഐന്വത്തൊരുനാഴി നെല്ലുണ്ടമാടിൽ
 ഞഞ്ഞാഴിനെല്ലു പുരക്കലുമണ്ടിൽ
 മുമ്പിൽ പിടിത്താളു മൂന്നാഴി പോരും
 പിന്നെ ഇരുനാഴി കൂടെക്കിടച്ചേൻ
 ഒമ്പതനാഴി നെൽ ആണിച്ചാൺ കൊയ്തേൻ
 ഒന്നേനടമടി എണ്ണാഴി പോരും
 വമ്പിച്ച നാഴിനെൽ കയ്യിൽ പിടിച്ചാൽ
 വള്ളോന്നു കൊണ്ടക്കൊടുക്കാൻ പൊനിന്തേൻ
 ഒന്നായ കണ്ടത്തിൻ മൂന്നാക്കി മാടി
 മൂന്നിലും ഓരോരോ വിത്തും വിതച്ചേൻ
 കുന്നും കഴിയും തടവും നികത്തുവാൻ
 കൂറുള്ളവരുണ്ടമ്പത്തൊരിവർ
 എന്നാലിരുവരും ഐവരും കൂടി
 എട്ടു തൊഴുത്തിലെ കുന്നും തെളിച്ചു
 പട്ടാങ്ങു ചൊൽവാൻ പഴവള്ളോന്നാര
 പണ്ടെൻ പുരയ്ക്കൽത്താൻ പോകുന്നനിന്തേൻ
 ഓങ്കാരത്തമ്പത് ഓങ്കാരമാന
 ഓരൊഴുട്ടെത്തെന്നഴുത്തെന്നു തോന്നി
 ഓങ്കാര വള്ളോത്തി വള്ളോനെക്കാണാഞ്ഞു

ആരാഞ്ഞു തേടിനടക്കുന്നോരെങ്ങും
 ഓങ്കാരവള്ളോന്നാർ തന്നോടു ചേരുവാൻ
 അടി പെരുവഴി ചൊല്ലുന്നോടിന്തേൻ
 അർച്ചാറ്റിന്റേക്കരെ താമരപ്പൊയ്ക്കയിൽ
 ആറ്റം മറുകരെ ചെല്ലരുതാർക്കും
 ആറ്റവർ വീണു മുഴുന്താരിയാറ്റിൽ
 നൂറ്റവർ കൂട്ടരും വാഴ്ന്നാരി ആറ്റിൽ
 ഇത്തിരെ ആഴം പെരുതായോരാറ്റിൻ
 ഈവണ്ണപിന്നെയേറ്റിക്കൊള്ളാം
 അല്ല ചൊല്ലുവെച്ചു മറിന്തവയോ നീ
 നാൾതോറും നോക്കുകിൽ കാണായിയാർക്കും
 പണ്ടത്തിനോടെ മുതൽ കെട്ടിവെപ്പാൻ
 കയ്യാണ കെട്ടുവാൻ പിന്നെയുമുണ്ടു
 എല്ലാം തടത്തിൽ എളമുളയാണ്ടൽ
 ഒന്നു പൊളിച്ചങ്ങു വാരിയും കൊണ്ടു
 സ്ഥാനം പിഴയാതെ തൂണിട്ടു കൊണ്ടാൽ
 എല്ലാക്കഴുകോലു നാലുത്തിമൂന്നു
 എട്ടുള്ളു വാരിയും കെട്ടിനിറുത്തി
 ഓലയും തൊണ്ണൂറ്റാറു മടൽകൊണ്ടു
 മേലേ പുതച്ചു മുക്കളേറ്റിക്കൊണ്ടാൽ
 ഒത്തമുകളിലൊരോല കവുത്തി
 മേലേ വെയിൽ മഴമഞ്ഞും തടുക്കും
 ഒമ്പതു കണ്ടവുമുണ്ടല്ലാവർക്കും
 ഒമ്പതിനൊമ്പതു വാതിലുമുണ്ടേ
 ഐവലൊരുമണി വിത്തു വിതച്ചേൻ
 അന്നങ്ങു ഐവരേ കാവലും വച്ചേൻ
 അപ്പടി കണ്ടങ്ങൾ രണ്ടങ്ങരികേ
 പിടിക്കുറയുണ്ടാം പതനൈകതിരും

അരിവാളിനിക്കു പിടിയുന്നിരിക്കാണ്ടു
 അരുമിച്ചരുമിച്ചു കൊയ്യുന്ന നേരം
 അരുമറ്റത്തമ്പുരാൻ നോക്കിയിരിക്കും
 ആളെക്കണ്ടാൽ മടികൂടെമേപ്പട്ടി
 ആദത്തെപ്പണ്ടു ചതിച്ചോനിപ്പട്ടി
 ഏളത്താൻ ഞായം വൈരിയോനിപ്പട്ടി
 ചേള മുഴുത്തോരു നായുണ്ടവനെ
 ചേളയെപ്പുകു കലത്തെയെടുത്തു
 ദാഹിച്ച തണ്ണിനീർ വായിലും കൊണ്ടു
 ദാശയിൽ വന്നു വളർക്കുന്നോരെനെ
 ഏകസ്വരൂപികളെല്ലാരും കൂടെ
 എന്നെത്തുനിഞ്ഞു വിളിക്കുന്ന നേരം
 പെയ്യും മഴയത്തെ വെള്ളവും തേവി
 വെയിലും കെട്ടി പെരുംചിറ താങ്ങീ
 ആണ്ടോരാകാശത്തിൽ ഒളിവു വരാമി
 ഒമ്പതു വള്ളോനാർ വെള്ളത്തിൽ കൊൾവാൻ
 ഒറ്റിയും ചൂട്ടും വലയുമായ്വന്ന
 ഒറ്റിപ്പാടിപെട്ടുഴലുന്നേരം
 ഇപ്പടി നിത്യവും ചൊല്ലിസ്തുതിപ്പോർ-
 കീശ്വരപാദത്തെ ചേരാമി സ്വാമി.

വള്ളോക്കവി സമാപ്തം.

കുമ്മി

കുമ്മിയടി പെണ്ണേ കുമ്മിയടി പെണ്ണേ
 കൂടെ കനന്തി നിന്താടു പെണ്ണേ
 അപ്പെണ്ണേ ഇപ്പേണ്ണേ തൂളിപ്പെണ്ണേ
 അലങ്കാരകുമ്മിയിട്ടാടുക്കോടി
 കൂടുണ്ടോരമ്പതു കോലകലം

കൂടുകൾ നീളമുണ്ടവതു ചാൺ
 ആറുണ്ടു ആധാരം കൂടെനില്പാൻ
 അഞ്ചുമരം പണി ചെയ്തുകൂട്ടിൽ
 വാറിട്ടു വാതിലുണ്ടോമ്പതെണ്ണം
 വല്ലിതവാതിലുമുണ്ടറി നീ
 പുരാണകൂടകത്തുള്ള കാമൻ
 ഒരു പുള്ളിപ്രാവിനെ മേവുമയ്യാ
 കൊഞ്ചിപ്പണിതൊരു കൂടതിലെ
 അഞ്ചാഭരണം കൂടിന പൊൻനിറവും
 പളങ്കം അഞ്ചുകൊരുനിറം പച്ചയും വെള്ളയും
 ആനന്ദം കൂടാ ലംഘിച്ചിടും കച്ച
 പണയകത്തിലിരുന്ത കരാളപക്ഷം
 വിറന്തിടിമെൽകൊച്ചിക്കടുത്തതിനെ
 വളർത്തീടുകിൽ കോവിലകം പൂകി-
 ന്നാടുമയ്യാ അയ്യാറു കൂടകത്തിൽ
 ഇരുന്ത ആനന്തപക്ഷീനെയും പിടിത്തു
 അയ്യാറു കുപ്പിയിൽ പാൽകൊടുത്തു
 ആനന്തപക്ഷീനെയും വളർത്തി
 തുയ്യരൂക്കുള്ളൊരു തുണുതന്നിൽ തൂക്കി
 തൂക്കിന വെകക്കയർ നൊണിത്ത
 അയ്യാറുക്കുള്ളകത്തിൽ ഇരുന്ത
 അവൾ അടികമ്മിയിട്ടാടുക്കോടി
 പണ്ടാരപ്പെട്ടി തുറന്തതിലെ
 പത്തിട്ടിച്ച പതക്കമിട്ടു
 തണ്ടാരൊം കൊണ്ടുള്ള മൂടിയിട്ടിത്തര-
 താനറിഞ്ഞൊരു ചിക്കെയിട്ടു
 തണ്ടാരെച്ചെന്നു തുറന്നീടുകിൽ
 കച്ചോടപ്പെട്ടി തുറന്തീടുമേ

ഓരയം കണ്ടു നീ ആടിനന്താൽ
 ഉറയാടിക്കമ്മിയിട്ടാടുക്കോടി
 കപ്പാരിയെന്നൊരു കാകടമേ
 കായില്ലാപ്പുള്ളിമങ്കളത്താ-
 ഉപ്പാരി പുള്ളുരുത്തിടുകിൽ
 ഇവും പിന്നാളുരവന്തി വളസ്തിടുമൊ
 ഇപ്പേരിക്കേണി കാണം മുന്നേ
 ഉടപാടി കമ്മിയിട്ടാടുക്കോടി
 തപ്പാതെകാടകം ഉൗടറിന്താതരം
 താനവർമാമ്പെട്ടും കാടിളക്കി
 ഒപ്പേരും മക്കേണം കാണം മുന്നേ
 ഉടലാടിക്കമ്മിയിട്ടാടുക്കോടി
 സുഖം സുവിത്താസുഖമെടുത്താൽ
 സുഖമൊക്കെയും മടുത്തിടുമെ
 ആകെക്കളിന്ത സുഖമെടുത്താൽ
 അണുവോളമെന്നും ഫലം വരാമെ
 കൂടകം വിട്ടു കയിൽ പറന്താൽ
 കയിലുണ്ടോ കൂടോടണഞ്ഞിടുന്നു
 കാടകം വിട്ടു കര മറന്ന
 കമ്പികാരായം പിന്നെ ഫലം വരുമേ
 പാടുന്നു മാത്രം വരം വരുത്തിപ്പൊരു
 ആടിക്കമ്മിയിട്ടാടുക്കോടി

കമ്മിയടിപ്പാട്ട് സമാപ്തം

വാരണത്തിൻ കവി

ഹരി: ശ്രീഗണപതയേ നമഃ

അവിഘ്നമസ്തു

വാരണത്തിൻ വടിവുടയ പതിനാർപറ്റി
 വാണരജീടെന്നുടയ ഹൃദയം തന്നിൽ
 നാരിണികൾ നാനുഖൻ നാരിയാളെ
 നന്നായി നിന്നരൾക നാവുതന്മേൽ
 കാരണനാം കടൽവർണ്ണ കമലകണ്ണാ
 കരുണയിനിക്കജ്ഞാനം നീക്കവേണം
 പാരിടത്തിൽ ഗുരുക്കന്മാർക്കഭയമെ ഞാൻ
 പണ്ഡിതരേ പരമാർത്ഥം തരികിനിക്ക
 പരമാർത്ഥം തരുന്നതാകിലടിയനിപ്പോൾ
 പരമജ്ഞാനി കവികളിലൊന്നെടുത്തുരപ്പൻ
 അരിപ്പമിപ്പോളുള്ളവണ്ണം കണ്ടുകൊൾവാൻ
 ആയന്താമൂലമേതെന്നറിയുന്നില്ലെ
 ഗുരുവരുളാലെങ്കിലും ഞാൻ ഇതുചൊല്ലുന്നേൻ
 ഗുണമെന്നും കരുതേക്കും പലരുമയ്യോ
 അരുളേണം ദേവകളെ ഋഷിമാരെ
 അറിവില്ലാത്തടിയനൊട്ടറിയുമാരെ
 അറിവുടയ പഴമുനിമാർ വചനത്താലെ
 അവസ്ഥയിൽ ഞാനൊന്നുണ്ടു കേട്ടിരിപ്പു
 പിറവികളിൽ നരനായി ജനിച്ചുകൊണ്ടാൽ
 മുന്തിലേതും പിന്തിലേതും കാണാമല്ലോ
 ചെറുമനായ് പിറപ്പാനും യോഗം വന്നു
 ജനനമറ്റു പോംവഴിയും കണ്ടതില്ലെ
 തിരുവരുമറ്റുമനേപോയ് പരലോകത്തിൽ

നിശ്ചയമായ് പരമപദം കണ്ടാനാവു
 പരമപദം കണ്ടുകൊൾവാൻ വിധിയുമില്ലേ
 പാപമെന്നും കല്ലും മുളളിട്ടും പോയി
 ദുരിതകരം പണ്ടനേകം ചെയ്താനനോ
 ദുഷ്ടതയിൽ കിടന്നുമറിഞ്ഞുഴൽവതയ്യാ
 തിരകടലിൽ മരിക്കലും പോയോടു പോലെ
 തിരയുന്നേൻ പലവഴിയും മനസ്സിനാലെ
 കരവഴിമേലണഞ്ഞുകൊൾവാൻ കരകണ്ടില്ലേ
 കാണാതോരരിമ്പരുടെ കാണാനിപ്പോൾ
 കാമമെന്നും പ്രാണത്തിൽ കേടുപെട്ടു
 പെട്ടെന്നു പ്രാണൻ പോയ്ക്കുറയുന്നു കാലത്തോറും
 വമ്പരന്റെ കിങ്കരന്മാർ വരവുണ്ടിപ്പോൾ
 കേണുകിടന്നുഴലാതെ പോകവേണം
 കേവലമേ പരപദം കണ്ടുകൊൾവാൻ
 വീണർതണ്ടതിനുടയ നടവേ ചെന്നാൽ
 വിശ്വനാഥൻ താനിരിക്കും കോവിൽ കാണാം
 താനിരിക്കും കോവിലകം പുകുകൊൾവാൻ
 സ്ഥാനപ്പെരുവഴി കണ്ടവർക്കേയാവുക-
 യാമെന്നും വഴിപോയ്ക്കുമാണു ചെന്നാൽ
 ആഴമുളളൊരാഴിവാതൽ തുറന്നുകാണാം
 ഊനമേതും വരാതൊരീശനുണ്ട്
 ഊടറിവുളളൊർക്കുള്ളവണ്ണം കണ്ടുകൊൾവാൻ
 ആനന്ദം പൊഴിയുന്നൊരാത്മതത്വം
 അണവേ കണ്ടതില്ല മുമ്പങ്ങുവിലലോകം
 അണവാകും മുതൽക്കും നിങ്ങുവിലത്തോളം
 അതിനടിയിൽ കാണണം നെമ്മക്കു-
 മണിയോളം പോരുമേ രൂപം തന്നെ
 രൂപമോദാലെന്നും പിന്നെ മണമിയലും

പുത്രമലരിൽ ഗന്ധം പോലെ മന്നിലെങ്ങും
 കലരത്തെളിവായിരുന്ന ദോഷ-
 ഗുണം തിരിച്ചറിവിനാർക്കിതാവു
 കമ്പിടുനേൻ നമശിവായാ ശിവായമെന്നു
 നമശിവായ തന്നിലല്ലോ പരമാനന്ദം
 നടുവേ കാണപദേശം നിന്നവാരും
 ഉമപ്രമാണം പഴുതുമാകിൽ തരമില്ലെ
 ഉമ വെച്ച സ്തൂലസൂക്ഷ്മത്താലെ കാണാം
 സംശയമില്ലതിനേതും സത്യം തന്നെ
 താല്പര്യം തന്നിലെ കണ്ടുകൊണ്ടു
 സമസ്തവും താനതിനാലെ അറിയാമെ താൻ
 സാധനയിൽ മുക്തിപദം കേട്ടുകൊൾവാൻ
 താപസികളാം പുരുഷർക്കേയതു ചെയ്യാവു
 ആധാരം നീതികളെ വകവെച്ചിട്ടു
 അറിയുമാകിൽ അവനവനില്ലെന്നു താനും
 ശോധനചെയ്തുകമലരിൻ മലമുറ്റത്തു
 യോഗത്തെ കണ്ടുകൊൾകിലഴകിതല്ലെ
 വായുവിന്റെ നിലകളോരോയോകമല്ലോ
 വായുദേദം കൂറിടുവാൻ നിനവുണ്ടേറ്റം
 ആയവ്യയം കണ്ടവർക്കേ കൂറിടാവു
 ആവതില്ല അവറ്റിലേഞ്ചുരുക്കുണ്ടാം
 കായമെന്നു കരളകത്തുണ്ടേകനാഡി
 കണക്കെടുപ്പനക്കനക്കിൽ തരവുമുള്ളു
 ആഴമുണ്ടങ്ങുവഴിക്ക കീഴുമേലു-
 മകമെഴുന്ന വായുവിന്നു മൂലമുണ്ടു
 മൂലമാകുന്നാധാരം തന്നിലല്ലോ
 മുകൾ മുടിവും വായുബീജം പിന്നുണ്ടായി
 മേലേടം നിലകളേഴും കടന്നു ചെന്നാൽ

മേവിനിന്നു വിലസീടും പരിച്ചു കാണാം
 വേലയുണ്ടെന്നിലയിൽ ചെന്നു കൊൾവാൻ
 വേദാന്തം കണ്ടവർക്കേ പൊരുൾ കാണാവൂ
 ലക്ഷ്മിനാഥൻ വസിപ്പൊരു സ്ഥാനമുണ്ടമ-
 ചുതുരാതനു നടുവേ ഉപദേശങ്ങൾ
 പച്ചനിഴം പവിഴനിറം പാൽനിറത്താൽ
 ചരമിതൊന്നായിനിക്കുതല്ലോ പരയോഗം
 അച്ചുരുക്കുണ്ടു സേവിച്ചുറച്ചു കൊൾവിൻ
 അതിന്മേലെ ആനന്ദം പെരികെയുണ്ടു
 നിശ്ചയമായി മൂലനാഡി മുതൽ
 കണ്ണത്തിൽ നിറഞ്ഞുനിൽക്കും പരമാ-
 ജ്ഞാനകതിർവിളക്കു ബ്രഹ്മജ്ഞാനം
 കത്യവിളക്കിലെഴുന്ന ദീപം
 പരമാത്മാ തന്നിലെങ്ങും നിറഞ്ഞുനിൽക്കും
 എരിഞ്ഞുകത്തിട്ടൊഴുകുന്ന ദീപം
 എഴുന്നുകണ്ടീടെൻ മനവും തന്നകമേവും
 മുഖം കൊടുത്തു പരമിഴിലു ദീപത്തിൻ
 നാളം പോലെ നിരീക്ഷിച്ചു കാണണം വിശ്വരൂപം
 അമയിലാലതിലിട്ടയമ്മഹിമ കണ്ടെൻ-
 മനവും മതിമറന്നു തുടങ്ങീതയ്യോ
 മതിമറന്നു പോകാതെ ജീവാത്മാവെ
 മനോഹരമാം സുഖങ്ങളുണ്ടതിനു മീതെ
 അതിശയമായ് മണ്ഡലങ്ങൾ മൂന്നുണ്ടല്ലോ
 അതിനടുവേക്കൂടം വഴിയുണ്ടു
 ചതിയെന്നു നിന്നപരകൾ മൂവരുണ്ടെ
 വായനിലെ വായുമാർഗ്ഗമതുണ്ടെ
 പാർവതിയതിനുള്ളവണ്ണം ചൊല്ലാമെല്ലോ
 പലരറികെ വരൻചോദിനാൽപ്പെരുപ്പം ചൊല്ലാം

ചോദിയുടെ പെരുപ്പത്തെ കണ്ടുകൊൾവാൻ
 ചൊല്ലേറ്റം ഗുരുനാഥൻ തനിക്കേയാവൂ
 അരുതെന്നറയ്ക്കാതെ ഉറയ്ക്കവേണം
 എതാനും കണ്ടവർക്കെ നിലയിൽനില്പൂ
 വീതിയുണ്ടങ്ങാനിലയിൽ കാൺകവേണ്ടൂ
 വിസ്താരം വീതിയുള്ള നിലകൾ കാണാം
 വിസ്താരം വീതിയുള്ള സ്ഥലവുമുണ്ടങ്ങു കാണാം
 മേൽനിലയാൽ വീതിസ്ഥാനം പൂക്കുകൊൾവാൻ
 അതിനടുവേ ഓടിനിൽക്കും വായുതന്നിൽ
 നോക്കിനോക്കിക്കരയേറിചെന്നാൽ
 പിന്നെക്കാൽനിലയുണ്ടക്കരനെ
 കണ്ടുകൊള്ളാം തന്നിലുള്ളും
 കണ്ടുകൊള്ളാം എന്നറച്ചേൻ
 മൂലത്താൽ മുമ്പിൽ നമ്മെകാണാം
 മേൽനിലയാൽ കരയേറി ചെന്നാൽ പിന്നെ
 മേവി നിൽക്കും വായുവിന്റെ മികവു കാണാം
 മികവിനോടു വായുവന്നു വിലസിക്കാണാം
 ആകാശം തന്നിലെ ചെന്നിറങ്ങിക്കാണാം
 ഓങ്കാരം തന്നിലെ ചെന്നരികിൽക്കാണാം
 ആകാത്തതരുണകമൊ നടുവെ കാണാം
 മധുരമാകുന്നപദേശമിവിടെക്കാണാം
 വേദാന്തം പൊരുളു വടിവു കാണാം
 ഊനമാം ഗുരുനാഥൻ തന്നേ കാണം
 ഈരേഴുലോകമതു കൂടെ കാണാം
 തെളിവിനോടജ്ഞാനമറ്റൊരാറാമം കാണാം
 ദേവകളും മുമ്പിമാരും വണങ്ങിക്കാണാം
 ദേവകളും മുമ്പിമാരും വണങ്ങിനിൽക്കും
 ദേവരയും കണ്ടുകൊൾകിലഴകിതെല്ലൊ

സേവയുക്തഭക്തജനം കണ്ടുകൊൾവാൻ
 തേടുമ്പോൾ തന്നകമെ വായുതാനും
 മൂവുലകും വാരിക്കും മൂർത്തിമൂന്നും
 മുപ്പൊഴും മുന്തിതോറും തേജസ്സുണ്ടാം
 ഈവക കണ്ടുറച്ചുകൊൾവോർക്കിച്ചു വാഴും
 ഈശ്വരൻ താൻ വന്നു പരമപദം
 തരുന്നതൊരു പരനുണ്ടല്ലോ
 പാരമെന്നി കണ്ടുകൊൾവാൻ ഭയമറ്റേടം
 കരടിയറ്റ തരുന്നതൊരു ഗുരുവുണ്ടല്ലോ
 ഭയമെന്നി കണ്ടുകൊൾവാൻ ഭയമറ്റേടം
 ഗുരുവായൊരുടയവരോടണഞ്ഞുകൊൾവാൻ
 ഉടൻവിട്ടു ഉയിർപോകും തുറവിക്കണ്ടാൽ
 തുറവിട്ടു വിറവി മരന്നീടിനേൻ ഞാൻ
 സുഖമോടെ ബ്രഹ്മാണ്ഡം കടന്നു ചെന്നാൽ
 നിറം വരവെ പരംപൊരുൾ പാൻപാദം ചൊന്നാൽ
 നിനവുണ്ടു പരമയോഗം പൂക്കു എന്നാൽ
 വിരവിനൊടു രമാനാഥൻ ചൊന്ന മാല
 അതിശയമായ കവികളുണ്ടിങ്ങിരുപത്തൊന്നു
 നിറത്തോടെ ചൊല്ലുവോരും കേൾക്കുന്നോരും
 നിനച്ചുമുറ്റം പരമപദം പൂകുന്നമ്മെ.

വാരണത്തിൻകവി സമാഹ്തം

[Note: The text used is that published by Shanta Book Stall, Palakkad & Guruvayur, Kerala, India. Electronic text prepared by A. Harindranath, January, 2010.]

harindranath_a@yahoo.com